

”مسجد قرطبہ“ — فنی نقطہ نظر سے

از: جناب ایس محمد ہاشم صاحب، شعبہ اُردو۔ علی گڑھ مسلم یونیورسٹی

”مسجد قرطبہ“ اقبال کی ان اہم ترین چند نظموں میں سے ایک ہے۔ جس کی وجہ سے اقبال تاج دار شاعری کہے جاتے ہیں۔ اس میں ان کے فکر و فن کا سارا انچور سمٹ آیا ہے۔ یہ وہ واحد نظم ہے جس کو پڑھ کر ہم کہہ سکتے ہیں کہ اگر وہ صرف ہی نظم لکھتے تو بھی ان کا شمار بڑے شاعروں میں ہوتا اس میں ان کی پوری شاعری پورا پیغام، ان کے تمام احساسات کی پرچھائیاں تخیل کی فصاحت، تشبیہوں و استعاروں کا حسین، لطیف اور بر محل استعمال، ان کا فلسفہ حیات۔ تاریخ انقلاب عالم، انسان کی حقیقت، مومن کی حقیقت۔ ان کا فرشتوں سے موازنہ اور ان پر فوقیت، اس کا مسجد قرطبہ سے موازنہ، اس کی عظمت، جلال و جمال، پاکبازی، دل قوازی۔ بے نیازی، اس کے علاوہ قوموں کے عروج و زوال کے نفسیاتی اسباب، کسی تخلیق کو اعجاز بنانے کے لیے اس میں خونِ جگر کا صرف اور نہ جانے کتنے خیالات کو ایجاز بیانی کے ساتھ اس چھوٹی سی نظم میں سمو کر رکھ دیا ہے۔

اقبال کے لکھنے والوں نے ان کے پیغام، ان کے مقصد اور ان کی فکر کی وضاحت پر سب سے زیادہ زور دیا ہے۔ ان کے فن پر شاذ ہی لکھا گیا ہے۔ دراصل ان کی شہرت کا دار و مدار ان کے پیغام پر ہے۔ اقبال کا مخاطب کوئی خاص ملک نہیں، ملت بیض ہے۔ انھوں نے اپنی شاعری میں مسلم قوم کے پس ماندہ حالات کا جائزہ لیا ہے، ان کا مرض تلاش کیا ہے اور ان کا اصل

پیش کیا ہے۔ اقبال کے کلام میں بین الاقوامیت کا عنصر ان کا مضبوط ترین پائمنٹ ہے وہ دہی انسان برداری کی عموماً اور مسلمانوں کی خصوصاً فلاح چاہتے ہیں۔ اقبال وہ پہلا شاعر ہے جسے علوم متداولہ پر عبور حاصل ہے اور مرث دہی یہ جانتا ہے کہ رومی، غزالی، گوتے وغیرہ کیا کہا چاہتے ہیں۔ اقبال کا ذہن اپنے عہد کا انتہائی پیچیدہ ذہن تھا۔

جب کوئی قوم ہستی اور زوال کی حدود کو پار کرنے لگتی تھی تب اس میں پیغمبر بھی جاتا تھا بڑا ادیب بھی اسی وقت پیدا ہوا ہے۔ جب زوال حد سے زیادہ بڑھ گیا ہے خواہ وہ سرسید ہوں، نذیر احمد ہوں، حالی ہوں خواہ اقبال۔ ادب زوال کے بعد عروج پاتا ہے۔ بیسویں صدی کی ابتدائی تین دہائیاں مکمل طور پر زوال پذیر تھیں، ہر جگہ مسلمان پسپا ہو رہے تھے، کوئی اسلامی سلطنت باقی نہیں تھی۔ ترکی میں انقلاب آچکا تھا، بغداد تباہ ہو چکا۔ جرمنی، فرانس، اٹلی میں انقلابات رونما ہو چکے اور ہورے تھے مسلمانوں کا کوئی پرسان حال نہ تھا۔ حجاز کا حاکم باغی و عداوت تھا۔ وہ مسلمانوں کا دشمن بن گیا تھا۔ خود ہندوستان میں مسلمانوں کی بے کسی و بے بسی کی حالت تھی مسلمانوں کی اس تباہ حالت کو دیکھ کر اقبال جیسے درد مند دل رکھنے والے انسان کی روح کانپ اٹھی مسلمانوں کی بہت سی نشانیاں تھیں۔ ہندوستان میں قابل قبول چیز مسجد قوت الاسلام تھی۔ لیکن اس سے شان و شوکت ظاہر ہو رہی تھی اقبال کو مسلمانوں کے سامنے عبرت کا نمونہ پیش کرتا تھا۔ قریبہ کی جامع مسجد رات سو سال پرانی ہے۔ مسلمانوں کے شان و شوکت کے زمانے کی یاد دلاتی ہے وہ اس وقت تباہ اور ویران ہے۔ جو چیز زبان حال سے مسلمانوں کے عروج و زوال کی یاد دلا رہی ہو وہ عبرت کا بہترین نمونہ بن سکتی ہے۔ چنانچہ اسی مسجد قریبہ کا انتخاب کر کے اقبال نے یہ نظم لکھی۔ اس کے علاوہ ہندوستان ہمارے مختار صحیح کی کتاب نہیں، ایک باب ہے۔ کتاب مڈل ایسٹ ہے۔ اقبال نے مسجد قریبہ کو اسی لیے انتخاب کیا کہ وہ عظمت اور عبرت کی مکمل کہانی ہے۔ عبرت کی اس وجہ سے کہ اس کا نام سن کر فرانس اور جرمن لرز جاتے تھے اور آج اس کا کوئی پرسان حال تک نہیں۔ عظمت کی وجہ یہ ہے کہ مسجد قریبہ کی کیا کیا بے حتمی ہوئی لیکن وہ سات سو سال سے اسی طرح کھڑی ہوئی نماز کو گذرتے

بڑے بڑے پہاڑوں کو تحلیل ہوتے۔ دریاؤں کو خشک ہوتے۔ سمندر کے موجز کو بادشاہوں کو
پست ہوتے۔ عروج کا زوال ہوتے۔ اہ زوال کے بعد پھر عروج کے راز کو افشا ہوتے، مذہبوں
کی تبدیلیوں کے نکلنے کے نشیب و فراز کو غرض ایک طویل عرصے سے ہر چیز کو دیکھ رہی ہے مسجد
قرطبہ اسلامی تحریک اس کی شان و شوکت اس کی حرکت و عمل کی ایک علامت ہے، ایک symbol ہے
اگرچہ یہ عمل تاریخ انسانیت نہیں ہے لیکن مسلمانوں کے عروج و زوال کی تاریخ کا ایک نمونہ ہے
اسلام سے بے انتہا محبت اور اپنے بے پناہ خلوص کے ساتھ اسے خدا کے بندوں نے دنوں
کی تمیز اور راتوں کے گلدان کے حسین انتزاع سے بنا کر پایہ تکمیل کو پہنچایا تھا۔ دنیا کے سامنے ایسا
بے مثال نمونہ پیش کیا تھا جس کی شہادت اتنے عرصہ کے بعد وہ خود زبان حال سے دے رہی تھی
ایسی تخلیق آج دیران اور تباہ شدہ شکل میں پڑی ہوئی ہے، غیر اس پر قابض ہیں۔ مدت سے یہاں
اذان اور نماز نہیں ہوتی۔ یہ دریا ئے کبیر کے کنارے کھڑی ہوئی ہے
یہ تمام تاریخی جھلکیاں نہیں اسی نظم ”مسجد قرطبہ“ میں ملتی ہیں۔

”مسجد قرطبہ“ نخل کی نہایت بلندی سے شروع ہوتی ہے۔ یہ نظم وقت کا اس وقت کا
تصور لے کر طلوع ہوتی ہے جس کے تصور سے انسان کے تخیل کے پر جلنے لگتے ہیں۔ اس میں
بہت بڑی حقیقت کو پیش کیا گیا ہے۔ وقت، جو کسی کے قابو میں نہیں آسکتا۔ اسے خرید نہیں
جاسکتا، اسے واپس نہیں لایا جاسکتا۔ اقبال نے اس وقت کو پیش کیا ہے۔ اس نظم میں وقت
کی تیز خرابی اور تسلسل کو پیش کر کے عشق کی عظمت کو ابھارا ہے وقت سے پس منظر کا کام لیا ہے
نظم اسی طرح شروع ہوتی ہے:

سلسلہ زرد و شب نقش گر چاغات سلسلہ روز و شب اصل حیات دعات

وقت کا ایک طویل سلسلہ ہے جو اپنے اہم واقعات و حادثات کے گہرے نقوش دنیا کے
مختلف حصوں پر بتاتا چلا جاتا ہے، اسی وقت کے ایک خاص حصہ کا نقش خود مسجد قرطبہ بھی ہے
یہ وقت زندگی اور موت کی حقیقت بتاتا ہے۔ انسانوں نے اپنی آسانی اور سہولت کے خاطر

کو بہت سے حقوں میں تقسیم کر دیا ہے یعنی سال مہینے ہفتے دن رات گھنٹے منٹ سیکنڈ لیکن اگر ان حدود سے بلند ہو کر ہم سوچیں تو وقت میں بہت کشادگی ہے، بہت رفعت ہے۔ ایک تسلسل ہے ایک روانی ہے۔ یہ وقت آفرینشِ عالم کی داستانِ سنانا ہم تک پہنچ جاتا ہے۔ یہ وقت انسان کو لامحدود بنانا چاہتا ہے۔ جس تیزی سے خود بہہ رہا ہے اسی رو میں انسان کو بہانا چاہتا ہے۔ یہ سب کو پہکھڑاتا ہے۔ اگر انسان وقت کے بازار کا سکھ بننے کے لائق نہیں تو یہ اسے چھوڑ کر آگے بڑھ جاتا ہے۔ وقت دن اور رات کی حقیقت سے انکار کرتا ہے۔ اس میں ایک تسلسل ہے۔ ایک روانی ہے۔ اگر انسان اس تسلسل میں اس کے قدمِ بقدم نہیں چلتا تو اس کے لیے موت بہتر سمجھتا ہے۔ وقت کا یہ سلسلہ کبھی درہم برہم نہیں ہوتا ہر وقت جاری ہے جبکہ آنی دھانی تمام معجزہ ہائے ہنر کا یہاں بے ثبات کا یہاں بے ثبات دنیا کی ہنری اور پرانی ہینر فانی ہے وقت سب کے خاتمہ کا تماشائی ہے۔ اگر کوئی اہم کارنامہ انجام دیا جاتا ہے تو اس کی علامت وقت ہی ہے۔

اس نظم میں تین چیزیں حادی نظر آتی ہیں۔ وقت (تاریخ کے پس منظر میں بھی) مرد مومن اور عشق۔ دراصل جس چیز کو علامت بنایا جاتا ہے۔ اس کی بجائے خود اتنی زیادہ اہمیت نہیں ہوتی جتنی اس کی ہوتی ہے۔ جس چیز کی علامت مانا جائے کیونکہ وہی اپنے پورے اثر پورے آداب اور پوری شان و شوکت کے ساتھ جلوہ افروز ہوتی ہے۔ چنانچہ یہاں مسجدِ قرطبہ علامت ہے۔ عشق کی۔ اس لیے یہاں مسجدِ قرطبہ سے زیادہ اہمیت عشق کی ہے۔

اقبال کا پیش کردہ عشق میر و نائی کے عشق سے، مومن و غالب کے عشق سے اور تاریخ و حسرت کے عشق سے مختلف ہے۔ اقبال کا اپنا مخصوص عشق ہے جس کی پرچائی تصوف میں ملتی ہے۔ اقبال کے عشق کا مطلب ہے نفیِ بالغات۔ ان کے عشق پر موت حرام ہے۔ یہ وقت ہی کی طرح لانا فانی ہے اسی لیے عسرواں کے سوا بھی عشق میں نہ لے سکتے ہیں اہد عشق خود ایک سیل ہے سیل کو دیتا ہے تمام

یہ عشق سبھی لافانی ہستیوں کے یہاں مختلف شکلوں میں جلوہ گر رہتا ہے۔ چاہے حضرت جبریل ہوں یا رسول اکرمؐ زندگی کے دوام کا راز اسی عشق میں مضمر ہے۔ عشق کرنے والا خون بھی لافانی اور اس کے بھی کلمہ نامے لافانی ہوتے ہیں۔ دنیا کی سبھی چیزیں فانی ہیں۔ وقت سب کا تماشائی ہے۔ اگر کسی چیز کو بقا اور دوام حاصل ہوا ہے یا ہو سکتا ہے تو وہ اس مرد مومن کا کارنامہ ہو سکتا ہے۔ جو خدا کے عشق کا بہترین نمونہ ہے۔ — خدا کے عاشق یعنی مرد مومن کے ذریعہ یہی عشق مسجدِ قرطبہ کے وجود کا سبب بنا۔ اس نے اپنا خون و جگر صرف کر کے اس مسجد کو تیار کر کے دائمی بنا دیا۔ مرد مومن خدا کا عاشق ہے۔ جس کے ہر سانس اور ہر نغمہ سے اللہ سو کا ساز نکل رہا ہے جو اس کے رگ و پا میں پیوست ہے۔ یہ بندہ اگرچہ فرشتوں کے مقابلے میں بہت کم عبادت کرتا ہے لیکن دن بھر کام کرنے کے بعد اپنی ہزاروں دنیاوی اور نفسانی خواہشات کو ترک کر کے راتوں کی نیند حرام کر کے اپنے محبوب کی بارگاہ میں سجدہ ریز ہو کر گریہ و زاری کرتا ہے۔ وہ اس سے بلند مرتبہ حاصل کر لیتا ہے۔ جس معصوم مخلوق کو عرفِ عام میں پیکرِ نوری یا فرشتہ کہتے ہیں۔ جس کے پاس کوئی نفسانی خواہش بھی نہیں ہے۔ دنوں کی تیش کے نتیجے میں جو گداز انسان کے اندر پیدا ہوتا ہے۔ اور وہ دعا با لگاؤ ایزدی میں قبول ہوتی ہے۔ وہ گداز فرشتوں کو متیر نہیں اگرچہ وہ ہمیشہ عبادت میں مشغول رہتے ہیں۔

اس مرد مومن کا کوئی ایک مقام متعین نہیں، ہر بلندی پر پہنچ کر اس کی یہ دعا سہی ہے۔

ہے کہاں تمنا کا دوسرا قدم یا رب

اور اقبال کے الفاظ ہیں:—

نہیں تیرا نشین قصرِ سلطانی کے گنبد پر تو شاہیں ہے سیر کر پہاڑوں کی چٹانوں میں

اس مرد مومن میں بہت سی صفات ہیں۔ یہ حسن و جمال کا بہترین نمونہ ہے۔ موسیٰ اور ابراہیم جیسی لازوال شخصیتوں کا مقلد ہے۔ اس لیے خود بھی لافانی ہے۔ یہ بہادری اور شجاعت میں طاق ہے یہ دنیا کو دہم جاتا ہے صرف زندگی گزارنے کے لیے دنیا کو تہل کئے ہوئے ہے اور

عقل کی منزل ہے وہ عشق کا حاصل ہے وہ حلقہ آفاق میں گرتی ہو محسوس ہے وہ انہیں مردانِ خدا نے دنیا کی مہذب قوموں کو حکومت کرنے کا سلیقہ سکھایا۔ اور پورب کی تاریک راتوں میں علم کی شمعیں جلا کر انہیں راستہ دکھایا۔ ان کے حسین چہروں کا عکس جن کے چہروں پر جن کی آنکھوں پر پڑ گیا ان کے سامنے چشمِ غزال ماند پڑ گئیں۔ ان کے بلند اخلاق کا اثر پڑنے کی وجہ سے وہ لوگ اپنے کو قابلِ فخر سمجھنے لگے۔

یہ ہے اقبال کا مردِ مومن۔ ان خصوصیات کا حامل مرد مومن اس وقت اقبال کو نظر نہیں آ رہا۔ اگر ایسا شخص پیدا ہو جائے تو جس طرح فرانس۔ اٹلی۔ جرمنی وغیرہ میں انقلاب آچکے ہیں۔ ملتِ بیضا کے اس اضطراب کا پیمانہ لبریز ہو گیا ہے اس پر اتنے مظالم ہو رہے ہیں۔ مرد مومن کے دل کے بیکراں سمندر میں ظلم کا تلاطم آیا ہوا ہے۔ اب یہ بھی انقلاب چاہتا ہے پھر۔

دیکھئے اس بصر کی تہ سے اچھلتا ہے کیا گنبد نیو فری رنگ بدلتا ہے کیسا اقبال کی یہ پیشنگوئی ہے کہ مستقبل قریب میں ان زبردست مظالم کا انجام ظاہر ہو کر رہے گا۔ ان مظالم کا جس قدر صدمہ مجھے ہوا ہے اگر میں اس کا اظہار کر دوں تو:-

لاز سکے کا فرنگ میری نواؤں کی تاب

آخر میں اقبال اپنا ایک پیغام پیش کرتے ہیں کہ زندگی کے لیے انقلاب ضروری ہے قوموں کی ترقی کے لیے ضروری ہے کہ وہ زمانے کے قدم سے قدم ملا کر چلیں۔ اگر قوموں کا جمود نہیں ٹوٹتا ہے اور وہ زمانے کے حالات کا مقابلہ نہیں کر سکتیں تو ان کا انجام موت ہے۔ اس نظم میں خطاب کا رنگ دلجو غالب ہے۔ الفاظ کی درو بست سے مہر کی موسیقی پیدا کی ہے۔ خود قرطبہ کو متعدد بار مخاطب کیا ہے پہلے بند میں وقت کے سلسلہ میں قرطبہ سے خطاب کر کے تین اشعار کہے گئے ہیں۔

مسجد قرطبہ کو اس نظم میں اس طرح مخاطب کیا ہے جیسے کوئی عاشق اپنے محبوب سے راز و نیاز کی باتوں میں مصروف ہو۔ کہیں اس سے بہت مؤثرانہ انداز میں گفتگو کرتا ہے۔

کہیں اندیس کی سرزمین کی عظمتِ حرم مرتبت کا راز دہاں مسجد کی تعمیر میں مضرتاتا ہے کہیں خطابیہ لہجہ میں مومن اور قرطبہ کا موازنہ کرتا ہے۔ مسجد کے وجود کا سبب مرد مومن کے عشق کو ٹھہراتا ہے۔ کہیں قرطبہ کی عظمت کا ذکر کر کے مومن کی صحیح عظمت ثابت کرتا ہے۔ کہیں کیفیت، سرور اور لطف کے لحاظ سے اپنا (شاعر کا) اور مسجد قرطبہ (کے منظر) کا موازنہ کرتا ہے کہیں مسجد کی ویرانی، اس میں اذان و نماز نہ ہونے کے سبب افسوس ظاہر کرتا ہے لیکن اس کی عظمت کا ہر لحظہ اعتراف کرتا رہتا ہے۔ کہیں اس دریا کو جس کے کنارے مسجد کھڑی ہے، مخاطب کر کے مستقبل کے روشن امکانات کی امید دلاتا ہے۔ ترتیب وار ان سبھی خطابات کا اشارہ کے طور پر ایک ایک شعر پیش کیا جاتا ہے تاکہ اس نظم کی اس خوبی کی خاطر خواہ وضاحت ہو سکے۔

تجھ کو پرکھتا ہے یہ مجھ کو پرکھتا ہے یہ ؛ سلسلہ روز و شب صیرفی کائنات
کعبۂ ارباب فن، سطوتِ دینِ ہمیں ؛ تجھ سے حرم مرتبتِ انیسویں کی زمیں
تیرا جلال و جمال مردِ خدا کی دلیل ؛ وہ بھی جلیل جمیل تو بھی جلیل جمیل
اسی میں یہ بات بھی مضمر ہے کہ جن کے لیے جمال کا ہونا لازمی ہے۔ یہی تمہیل کے لیے جلال
کا ہونا بھی از بس ضروری ہے۔ چاند خوبصورت ہے لیکن اس میں جلال نہیں۔ سورج میں یہ
دونوں خصوصیات موجود ہیں۔ اس لیے وہ حسن کا مکمل نمونہ ہے۔ اسی طرح مسجد قرطبہ کے حسن
کی تشکیل میں اور اسی کے ساتھ ساتھ مرد مومن کے یہاں بھی جلال اور جمال دونوں موجود ہیں۔

تجھ سے آواز آتا ہے مومن کا راز اس کے دنوں کی پیش اسکی شبوں کا گداز
لے حرم قرطبہ! عشق سے تیرا وجود عشق سراپا دوامِ جن میں نہیں رفت و بود
تیری فضا دلفروز میری نوا سینہ سوز تجھ سے دلوں کا حضور مجھ سے دلوں کی کشور
کافر ہندی ہوں میں دیکھ میرا ذوق شوق دل میں صلوٰۃ و درود لب پہ صلوٰۃ و درود
دیدۂ انجم میں ہے تیری زمیں آسمان آہ کہ صدیوں سے ہے تیری نصابِ اذان

آب روان کبیرا تیرے کنارے کوئی ، دیکھ رہا ہے کسی اور زمانے کا خواب
 خطاب کے ان متعدد پیراؤں نے بیان اقبال کی زبردست قدرتِ بیان اور مکالماتی
 بھون کی ہا آسانی تبدیلی پر روشنی پڑتی ہے جو ان کی مہارتِ سخن کا بہترین ثبوت ہیں۔
 خطاب کے علاوہ استفہامیہ انداز بھی کہیں کہیں اختیار کیا گیا ہے۔ اس سے جہاں
 نیالات کو سوال کے پیکر میں ڈھالنے کے فن سے واقفیت ہوتی ہے وہیں شاعر کے مضطرب
 ذہن کے جوش مار کر اٹھتے ہوئے سوالات کے پس پشت اس کی گہری بصیرت کا بھی علم ہوتا ہے
 پیکرِ نوری کو سجدہِ مہیر ہے تو کیا ؛ اس کو میسر نہیں سوز و گداز سمجھ
 کون سی وادی میں کون سی منزل میں ہے ؛ عشقِ بلاخیز کا قافلہ سخت جاں
 دیکھتے اس بحر کی تہ سے اچھلتا ہے کیا ؛ گنبدِ نیلوفر کی رنگ بدلتا ہے کیا
 بقول قاضی عبدالستار ————— ”ہر فنکار یہ جانتا ہے کہ مجھے کیا لکھنا ہے“ صرف بڑا۔
 فنکار ہی یہ جانتا ہے کہ مجھے کیا نہیں لکھنا“

اقبال نے جس سلیقہ سے الفاظ کا انتخاب کیا ہے اور بڑی سے بڑی بات کو چند
 لفظوں میں بیان کر دیا ہے، یہ انہیں کا کمال ہے۔ اس نظم میں فرانس۔ جرمن وغیرہ کے
 انقلابات کی جھلکیاں صرف ایک ایک شعر میں دکھا کر آگے بڑھ گیا ہے۔ دراصل انقلابات
 کی تاریخ ایک خاص مقصد اور ایک خاص نقطہ نظر سے پیش کی ہے۔ اور وہ مقصد، وہ
 دلیل ہے اسلامی دنیا میں انقلاب کے امکان کی۔ اقبال نے چند انقلابات یعنی جرمن
 فرانس اور اٹلی کا ذکر کر کے پس منظر کا کام لے کر افسانہ کے نقطہ عروج کی طرح بے ساختہ
 اپنے مقصد کو ابھارا ہے :-

رہ صحرایاں میں ہے آج دیِ اضطراب ، رازِ خدائی ہے یہ کہہ نہیں سکتی زبان

اور پھر

دیکھتے اس بحر کی تہ سے اچھلتا ہے کیا گنبدِ نیلوفر کی رنگ بدلتا ہے کیا

اقبال کے سامنے تاریخ مجسم بن کر رہ گئی ہے۔ مسلمانوں کی شان و شوکت اور عروج کے زمانہ میں یہ مسجد تیار ہوئی تھی اور اس سات سو سال کے عرصہ میں اس پر کیا کیا واقعات بیٹے، کیا کیا حادثات رونما ہوئے۔ یہ مسجد سب کو برداشت کر رہی ہے۔ اس کی دیواروں کے شکاف اور اینٹوں کے نکلے ہوئے دانت ایک طرف مصائب و مشکلات کو خندہ پیشانی سے قبول کرنے اور گزار دینے کی علامت کا کام دے رہے ہیں۔ دوسری طرف یہ مسجد اس دنیا کی پستیوں اور بلندیوں پر کھلکھلا کر (قبہ قبہ مار کر) ہنس کر اس کا مضحکہ ادا رہی، غرض تاریخ کے اوراق الٹا جاتا ہے۔ وقت کو مختلف پیرائے کے بیان میں پیش کرتا جاتا ہے۔ اور چند الفاظ کے ذریعہ ہی ہمیں جہنم کے پیچھے سے تاریخ جھانکتی نظر آ رہی ہے اسپیشکس کے لیے تفصیل و تہدیک کی قطعاً ضرورت محسوس نہیں کرتے۔ کم سے کم الفاظ میں اپنی بات پیش کر دینا چاہتے ہیں۔ پورا شکوہ بیان کر کے اس کے جواب کے لیے ضروری تھا کہ اللہ تعالیٰ کی طرف سے تاویل کے طور پر کچھ نہ کچھ تہدید ضرور ہو لیکن جواب شکوہ بھی اچانک شروع کر دیتے ہیں:-

آئی آواز غم انگیز ہے افسانہ ترا

اقبال کے یہاں مقصد مقدم ہے فن کی حیثیت ثانوی ہے۔ اس کے باوجود تمام ٹہری شعری خوبیاں اقبال کے یہاں نہایت کامیاب پر لہے میں بیان کی گئی ہیں۔ استعارے اور تہذیب استعمال کرتے جاتے ہیں لیکن ان میں آدور کا شائبہ تک نہیں ہوتا۔ ہر چیز پر عمل اور حسی رہتی ہے۔ اقبال، فن کو اس حد تک عظیم بنانے کے لیے کہ اس میں معجزہ کی شان پیدا ہو جائے اس میں خون جگر کا صرف مندری سمجھتے ہیں۔ اگر خون جگر کی سنبھالی کے بعد کوئی فن وجود میں نہیں آتا تو وہ اعلیٰ درجہ کا نہیں بن سکتا۔ اسے اس نظم میں دو جگہ استعاراتی انداز میں بیان کیا ہے۔ پہلے شعر میں وہ مصوری کا استعارہ رنگ کو تعمیر کا اینٹ و پتھر کو اور حرف و صوت (آواز) کو موسیقی کا استعارہ مان لیتے ہیں کہ فنون لطیفہ

موقر ہو ہی نہیں سکتے جب تک ان پر خونِ جگر صرف نہ ہو۔

رنگِ ہویا نشت و رنگِ چنگِ یاحرف و متو ؛ معجزۂ فن کی ہے خونِ جگر سے نمود
دوسری جگہ بھی کچھ اسی طرح کی بات کہی ہے :-

نقشِ پسِ سبِ نامِ خونِ جگر کے بغیر ؛ نغمہ ہے سودائے خامِ خونِ جگر کے بغیر
ذیل کے شعر میں تشبیہ و استعارے کے حسین امتزاج سے نزاکت کے ساتھ کتنی بلیغ بات کہی ہے
عشق کے مضراب سے نغمہ تارِ حیات ؛ عشق سے نورِ حیات عشق سے نارِ حیات
ایک جگہ عشق کو کچی شراب (ٹھٹرا) جس سے حقیقی معنوں میں سرمستی حاصل ہوتی ہے اس
سے تشبیہ دی ہے۔

عشق ہے صہائے خامِ عشق ہے کاسِ الکرام

ایک اور جگہ مردِ مومن کے یقین کو حق کی پرکار کے نقطہ (مرکز) سے تشبیہ دی ہے۔
تشبیہات کے سلسلے میں اقبال کی اس نظم کو دادِ دینی پڑتی ہے۔ ایسی نظم جو ان کی حرکی نظم
ہے اور جو عبرت کی داستان ہے۔ اس میں کئی لطیف تشبیہیں استعمال کر کے قابلیت کا ثبوت
دیا ہے۔ روشن دن اور تارِ ایک لنت کے امتزاج سے زمانہ آگے بڑھتا جا رہا ہے، یہاں
اہمیت دن اور رات یعنی جزو کی نہیں کل کی، زمانہ کی ہو جاتی ہے ٹھیک اسی طرح جیسے
سفید اور کالے ریشم کے حسین امتزاج سے قبائیر کی جلتے۔ نہایت نادر، بر محل اور نازک
تشبیہ ہے۔

سلسلہ روز و شب تارِ جریر و درنگ جس بناتی ہے ذات اپنی قبا کے صفات

انسان کے سینہ کو عرشِ مقالی سے تشبیہ دے کر اس کی عظمت اور خدا سے اس کی قربت کی
دلیل پیش کی ہے تشبیہات بہت ہی کڑھی ہوئی اور چست استعمال کی ہیں کہیں حرف
شبہ ہے کہیں نہیں۔ ان تشبیہوں سے ایسی فضا آفرینی کی ہے جسے پڑھ کر دل وجگر کرنے
لگتا ہے اس کی نظیر ملنا مشکل ہے۔

جن کے لہو کے طفیل آج بھی ہیں اندلسی ؛ خوش دل و گرم اختلاط سادہ و روشن جبین
 آج بھی اس دلیں میں عام ہے چشمِ غزال ؛ اور نگاہوں کے تیر آج بھی ہیں دلی نشین
 تری بنا پاتا در تیرے ستوں بے شمار ؛ شام کے صحرائیں ہوں جیسے بھومِ نخسلی
 شام کے وقت جب یہ نظم لکھی گئی، جملہ معترفہ کے طور پر ایک تشبیہ کے ذریعہ اس کا سماں
 باندھا ہے۔ جو آگے کہی جانے والی بات کے لیے پس منظر کا کام ہی دے رہا ہے۔ سورج
 غروب ہونے کے بعد آسمان کی سرخی کو لعل بدخشاں سے تشبیہ دی ہے۔ پھر محمود توڑ کر
 آنے والے انقلاب کی طرف اشارہ کیا ہے۔

وادئی کہسائیں غرقِ شفق ہے سحاب ؛ لعل بدخشاں کے ڈھیر چھوڑ گیا آفتاب
 اقبال ایک کاما (،) کے ذریعہ ایک ہی لفظ سے پورے فقرے یا جملے کا مفہوم
 واضح کر دیتے ہیں۔ یہ ان کی اختصار پسندی اور ایجاز بیانی کا بہترین ثبوت ہے۔ مثلاً
 عشق دمِ جبریل، عشق دلِ مصطفیٰ ؛ عشقِ خدا کا رسول عشقِ خدا کا کلام
 خاکی، ولوری نہاد، بندہ مولا صفات ؛ ہر دو جہاں سے غنی اس کا دل بے نیاز
 نرم دمِ گفتگو، گرم دمِ جستجو ؛ رزم ہو یا بزم ہو پاک دل و پاک باز
 ساقی، اربابِ ذوق، فارس میدانِ شوق بادہ ہے اس کا حق، تیغ ہے اس کی اکیل

اقبال کے یہاں رمزیت۔ ایمانی قوت خاص اہمیت رکھتی ہے۔ وہ صن ادا کے جادو
 سے انسانی ذہن کو مسح کر لیتے ہیں۔ ان کے یہاں الفاظ و معانی کی موزونیت، تخیل کی
 رفعت، طرزِ ادا کی شوخی و ندرت۔ ترکیبوں کی نزاکت اور تقابیل و تناسب۔ بلاغتِ کلام،
 اور ذوقِ لطافت کے ساتھ ساتھ محاسنِ کلام کو برتنے پر انھیں پوری قدرت حاصل ہے
 یہاں اقبال کی زبان اور ان کے تصویرِ زبان پر بحث کا موقع نہیں تاہم اتنا ذکر نامناسب
 نہ ہو گا کہ وہ شاعری اور زبان کو اپنے مقصد اور پیغام پیش کرنے کا وسیلہ قرار دیتے ہیں
 موضوع کی تبدیلی کے ساتھ لب و لہجہ بھی بدلتا رہتا ہے۔ الفاظ خود اپنے جیسے یا جیسے۔ بلند تر یا

کتر نہیں ہوتے۔ ان کے استعمال سے ان کا معیار متعین ہوتا ہے۔ اقبال نے اردو شاعری کو پرشکوہ لہجہ GRAND-STYLE عطا کیا ہے۔ جو شاعری میں صرف میر انیس کا کمال ہے۔ میر انیس کا موضوع مرثیہ تھا۔ جس رزم و ریم کے بیان کے ساتھ ساتھ تلواروں کی جھنکار فوجوں کی گھما گھی سے لڑائی کے مناظر پیش کئے جاتے ہیں۔ اس میں ایک جذبہ ہوتا ہے ایک جوش ہوتا ہے۔ جو تمام کیفیات سے زیادہ شدید ہوتا ہے۔ لہذا ایسے بیان میں پرشکوہ لہجہ آہی جاتا ہے لیکن اقبال کا موضوع میر انیس سے مختلف ہوتے بھی شوکت الفاظ اور پرشکوہ انداز بیان میں ان کے قریب پہنچ گیا ہے۔ جواب شکوہ کی طرح مسجد قرطبہ کا انداز بیان بھی یہی ہے۔ لہجہ کے علاوہ، ادنیٰ نئی تشبیہات کے استعمال کے علاوہ مثال کے طور پر اقبال نے اردو شعراء میں زندگی، کے لیے سب سے زیادہ تشبیہیں واستعارے استعمال کئے ہیں۔ اس کے علاوہ بے انتہائی نئی ترکیبیں اردو کو عطا کیں مثلاً مسجد قرطبہ سے ہی چند ترکیبوں سے ان کی زبردست صلاحیت کا اندازہ ہوتا ہے۔

سلسلہ روز و شب - نقش گر حادثات - تار حریر و درنگ - زیر دم مکنات - صیرفی کائنات - پیکر گل - کاس الکرام - عشق کے مضراب - نغمہ تار حیات - ساقی ارباب ذوق - فارس میدان شوق - نقطہ پر کار حق - عصمت پیر نکشت - کشتی نازک رواں - کشتی دل - گنبد نیلوفر - چہرہ افکار وغیرہ -

اس نظم کی ایک خصوصیت یہ بھی ہے کہ بعض جگہ اس میں روانی کا دریا بہ گیا ہے۔ مثلاً:-

اس کا سرور اس کا شوق اس کا ناز اس کا نیاز

مسجد قرطبہ جن تعمیر کے لحاظ سے اپنی مثال آپ ہے۔ اس میں زمان و مکان کا فلسفہ اور عشق کا تصور سبھی کچھ آگیا ہے۔ یہ ان کی حرکی نظم ہے۔ یہ ایک علامت ہے۔ فن کو سمجھنے کے لیے علامتوں کا یاد رکھنا ضروری ہے۔ وہ تمہید بیان کرنے کے عادی نہیں ہیں جو مقصد ہے اسے اچانک پیش کر دیتے ہیں نظم نہایت چست اور COMPECT ہے۔

اس میں ایک شعر بلکہ ایک لفظ بھی بھرتی کا نہیں ہے۔ ایسا معلوم ہوتا ہے جو الفاظ اس میں استعمال کئے گئے ہیں ان کی تخلیق ہی اُس سٹائل کے لیے ہوئی تھی اس نظم کو پڑھنا (READING) آسان نہیں ہے۔ اس کی موسیقی عجیب و غریب ہے۔ یہ رجز کے انداز میں لکھی ہوئی ہے۔ اس لیے اس میں رجز کی موسیقی ہے۔ اس کو اگر رات کی تنہائی میں پڑھیں تو ایسا معلوم ہوتا ہے جیسے انسان دنیا سے بہت بلند ترین مقام پر کھڑا ہو کر دنیا کے نشیب و فراز کا جائزہ لے رہا ہے۔ اس میں سمندر سے زیادہ مدوجزر ہے۔ آٹھ بندوں کی یہ نظم ہر نئے بند سے قصیدے کے مطلع کی طرح جوش و خروش سے آگے بڑھتی ہے۔ ایسا معلوم ہوتا ہے کہ گھوڑوں کی فوج قریب میں آگئی ہے اور ان کے ٹاپوں کی آواز کانوں کو بھاڑنا چاہتی ہے۔ کبھی ایسا معلوم ہوتا ہے کہ ہم کسی پر مشور دریا کے کنارے کھڑے ہیں۔ غرض اس کی موسیقی بے مثال ہے۔ اس نظم میں شیرینی اور سلاست نہیں ہے بلکہ کھدرا پن ہے۔ یہ اس کا عجیب نہیں، خوبی ہے۔ خوبی اس لیے کہ اس نظم کی تعمیر میں سب سے تعمیر ہوتی نظر آ رہی ہے۔ جو اس کی نشوونما میں اضافہ کر رہی ہے پوری نظم جہاں ایک طرف بھرپور مقصد کی حامل ہے، فنی اعتبار سے بھی اقبال کی بہترین اور مکمل ترین نظم ہے۔ اس میں ان کا پورا فن سمٹ آیا ہے۔ اسی لیے کہنا پڑتا ہے کہ اقبال اگر صرف یہی نظم بھی لکھتے تب بھی ان کا شمار بڑے شعرا میں ہوتا ۰۰۰۰

ضروری گزارش

ادارہ ندوۃ المصنفین کی ممبری یا برہان کی خریداری وغیرہ کے سلسلے میں جب آپ فخر کو خط لکھیں یا منی آرڈر یا رسالی فرمائیں تو اپنا پتہ تحریر کرنے کے ساتھ ساتھ برہان کی چھٹ پر آپ کے نام کے ساتھ درج شدہ نمبر بھی ضرور تحریر فرمائیں۔

Accession numbers

.. 39520

Date 1.5.1.8

At